

Sri D. DEVARAJ URS.—You are the only people to guard our interest.

ಶ್ರೀ ಕೆ. ಎಂ. ನಾಗಣ್ಣ.—ಪತ್ರಿಕೆಯಲ್ಲಿ ಬಂದಿರುವುದು ಸುಳ್ಳಾಗಿದ್ದರೆ, ಆ ಪತ್ರಿಕೆಯ ಮೇಲೆ ಕ್ರಮ ತೆಗೆದುಕೊಳ್ಳಬೇಕು.

Sri D. DEVARAJ URS.—I am not saying there is no truth.

Sri K. M. NAGANNA.—Assuming the report is false, you must take action against the paper.

Sri D. DEVARAJ URS.—I am not prepared to say that I will take action unless I know what it is.

(ii) *Re Deposits of the people by the Indian express a speaker concern.*

ಶ್ರೀ ಎಂ. ಎಸ್. ಕೃಷ್ಣನ್.—ಇನ್ನೊಂದು ಗಹನವಾದ ವಿಷಯವನ್ನು ತಮ್ಮ ಮೂಲಕ ಸರ್ಕಾರದ ಗಮನಕ್ಕೆ ತರಲು ಇಚ್ಛಿಸುತ್ತೇನೆ. ಮೈಸೂರು ರಾಜ್ಯದ ಅನೇಕ ಮಧ್ಯಮ ವರ್ಗದ ಜನರು, ಸರ್ಕಾರಿ ನೌಕರರು ಮತ್ತು ಕೆಲವು ಜನ ಶ್ರೀಮಂತರು ಇಂಡಿಯನ್ ಎಕ್ಸ್‌ಪ್ರೆಸ್ ಪತ್ರಿಕೆಯ ಮಾಲೀಕರಾದ ಶ್ರೀ ಗೊಯಂಕಾರವರ ಕಂಪನಿಯಲ್ಲಿ ಬೇಕಾದಷ್ಟು ಹಣವನ್ನು ಡಿಪಾಜಿಟ್ ಮಾಡಿದ್ದಾರೆ ಎಂದು ತಿಳಿದು ಬಂದಿದೆ.

2-30 ಪು.ಯಂ.

ಏತಕ್ಕಿಂತ ಇದರಲ್ಲಿ ಲಕ್ಷಾಂತರ ರೂಪಾಯಿ ಹಣವನ್ನು ಫಿಕ್ಸೆಡ್ ಡಿಪಾಜಿಟ್‌ನಲ್ಲಿ ಇಟ್ಟಿದ್ದಾರೆ. ಈ ಬಗ್ಗೆ 1—2 ತಿಂಗಳಿನಿಂದಲೂ ಕೂಡ ಗೊಂದಲ ವೃದ್ಧಿ.

ಅಧ್ಯಕ್ಷರು.—ಇಲ್ಲಿ ಫೈನಾನ್ಸ್ ಮಿನಿಸ್ಟರ್ ಇಲ್ಲ, ಯಾರು ಉತ್ತರ ಹೇಳಬೇಕು.

ಶ್ರೀ ಎಂ. ಎಸ್. ಕೃಷ್ಣನ್.—ಈಗ ಮುಖ್ಯಮಂತ್ರಿಗಳು ಇರುವುದರಿಂದ ಅವರು ಹೇಳಿದರೂ ಪರವಾಯಿಲ್ಲ. ಏತಕ್ಕೆ ಈ ವಿಷಯ ಹೇಳುತ್ತಿದ್ದೇನೆ ಎಂದರೆ ಇದರಲ್ಲಿ ಮಧ್ಯಮ ವರ್ಗದವರು, ಅನೇಕ ನೌಕರರೂ ಎಲ್ಲರೂ ಸೇರಿ ಲಕ್ಷಾಂತರ ರೂಪಾಯಿ ಹಣವನ್ನು ಇಟ್ಟಿದ್ದಾರೆ. ಗೋಯಂಕಾ ಎಂಪ್ರೈಸ್ ಈಸ್ ಕ್ರಂಬ್ಲಿಂಗ್ ಆಯುವ ವಿಷಯ ತಿಳಿದುಬಂದಿದೆ. ಈ ಬಗ್ಗೆ ಎಲ್ಲಾ ವಿಷಯಗಳನ್ನು ಸಭೆಯ ಗಮನಕ್ಕೆ ತರುವುದಕ್ಕೆ ಇಷ್ಟು ಪಡುವುದಿಲ್ಲ. ಇದರಲ್ಲಿ ಸುಮಾರು 60 ಲಕ್ಷ 4 ಸಾವಿರ 813 ರೂಪಾಯಿ ಲಾಸ್ ಆಗಿದೆ ಅದರಿಂದ ಪರಿವಾಟ್ ನಡೆಸುವುದಕ್ಕೆ ಕಷ್ಟವಾಗಿದೆ ಎಂದು ತಿಳಿದು ಬಂದಿದೆ. ಮತ್ತು ಅವರು ಡಿಪಾಜಿಟ್ ಹಿಂತಿರುಗಿ ಕೊಡುವುದಕ್ಕೆ ಹಿಂಜರಿಯುತ್ತಿದ್ದಾರೆ ಎಂದು ತಿಳಿದು ಬಂದಿದೆ. ಈ ವಿಚಾರ ಬ್ಲಿಟ್ಸ್ ಪೇಪರ್ ಮತ್ತು ವರ್ಕಿಂಗ್ ಜರ್ನಲಿಸ್ಟ್ ಪೇಪರ್‌ನಲ್ಲೂ ಬಂದಿದೆ.

ಅಧ್ಯಕ್ಷರು.—ಇದರಲ್ಲಿ ಸರ್ಕಾರದ ಜವಾಬ್ದಾರಿ ಏನು ಇದೆ ? ಜನಗಳನ್ನು ದುಡ್ಡು ಕೊಡಿ ಎಂದು ಸರ್ಕಾರ ಹೇಳಿಲ್ಲವಲ್ಲಾ !

ಶ್ರೀ ಎಂ. ಎಸ್. ಕೃಷ್ಣನ್.—ಇದರಲ್ಲಿ ಮೈಸೂರಿನಲ್ಲಿರುವ ಸಾಮಾನ್ಯ ಜನರು ಡಿಪಾಜಿಟ್ ಹಾಕಿದ್ದಾರೆ. ಅಲ್ಲದೆ ಇವರ ಪರಿವಾಟವನ್ನು ನಡೆಸುವುದಕ್ಕೆ ಅವಕಾಶ ಮಾಡಿಕೊಟ್ಟಿದ್ದೀರಿ. ಅಂಥಾದ್ದರಲ್ಲಿ ಇವರು ಈ ರೀತಿ ಅನ್ಯಾಯ ಮಾಡಿದರೆ, ಅಕ್ಕಿತ್ಯಗಳನ್ನು ಮಾಡಿದರೆ ಸರ್ಕಾರದವರು ಸೂಕ್ತಕ್ರಮ ತೆಗೆದುಕೊಂಡು ಅನ್ಯಾಯ ಆಗದೆ ಹಾಗೆ ನೋಡಿಕೊಳ್ಳಬೇಕಲ್ಲವೇ ? ನನಗೆ ಮೈಸೂರು ರಾಜ್ಯದ ಒಬ್ಬ ಉನ್ನತ ಅಧಿಕಾರಿಯೇ ಹೇಳಿದ್ದಾರೆ. ಅವರೂ ಕೂಡ ಡಿಪಾಜಿಟ್ ಇಟ್ಟಿದ್ದಾರೆ. ಅದು ಏನಾಗುತ್ತದೋ ಗೊತ್ತಿಲ್ಲ. ಈ ತರಹ ಪರಿಸ್ಥಿತಿ ಬಂದಿದೆ. ಇದನ್ನು ಕೇಂದ್ರ ಸರ್ಕಾರಕ್ಕೆ ಬಂದಕ್ಕೇ ಬಿಡುವುದು ಸರಿಯಲ್ಲ. ಇದರಲ್ಲಿ ಏಕಸಾಮ್ಯ ತಪ್ಪಿದರೆ ನಾವೇನೂ ಕಣ್ಣೀರಿಡುವುದಿಲ್ಲ. ಅದುದರಿಂದ ಹಣಕಾಸಿನ ಮಂತ್ರಿಗಳು ಈ ಬಗ್ಗೆ ಕೇಂದ್ರ ಸರ್ಕಾರಕ್ಕೆ ತಿಳಿಸಿ ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುವ ಹಾಗೆ ಶಿಫಾರಸ್ಸು ಮಾಡಬಹುದಲ್ಲ. ಇದನ್ನು ಕ್ರಂಬಲ್ ಆಗದೇ ಇದ್ದ ಹಾಗೆ ನೋಡಿಕೊಳ್ಳಬೇಕಲ್ಲವೇ ? ಇವರಿಂದ ಆಗತಕ್ಕಂಥ ಕೆಟ್ಟ ಪರಿಣಾಮವನ್ನು ತಪ್ಪಿಸಿ ಮೈಸೂರು ಜನತೆಗೆ ಅನುಕೂಲ ಮಾಡಿಕೊಡಬೇಕಾದ್ದು ಈ ಸರ್ಕಾರದ ಜವಾಬ್ದಾರಿ ಇದೆ. ಈ ದೃಷ್ಟಿಯಿಂದ ಇದರ ಮೇಲೆ ಸೂಕ್ತ ಕ್ರಮಗಳನ್ನು ತೆಗೆದುಕೊಳ್ಳಬೇಕು ಎಂದು ಹೇಳುತ್ತೇನೆ. ಇದರ ಬಗ್ಗೆ ವಿವರಗಳು ಬ್ಲಿಟ್ಸ್ ಪೇಪರ್‌ನಲ್ಲೂ ಮತ್ತು ವರ್ಕಿಂಗ್ ಜರ್ನಲಿಸ್ಟ್ ಪೇಪರ್‌ನಲ್ಲೂ ಬಂದಿದೆ. ಆ ಪೇಪರ್‌ನ್ನು ಕೊಡುತ್ತೇನೆ, ಅದರ ಆಧಾರದಮೇಲೆ ತಾವು ಒಂದು ಸ್ಟೇಟ್‌ಮೆಂಟ್ ಮಾಡಬೇಕು ಎಂದು ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ.

ಶ್ರೀ ಡಿ. ದೇವರಾಜ್ ಅರಸ್.—ಅದನ್ನು ಕಳುಹಿಸಿಕೊಡಿ ನೋಡುತ್ತೇನೆ.

ELECTIONS TO TALUK DEVELOPMENT BOARDS

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಮಾನ್ಯ ಅಧ್ಯಕ್ಷರೇ, ಈ ಸಭೆ ಮುಗಿಯುವುದರೊಳಗಾಗಿ ಎರಡು ಪಾಲುಮುಖ್ಯವಾದ ವಿಷಯಗಳ ಬಗ್ಗೆ ಹೇಳುತ್ತೇನೆಂದು ಅಪ್ಪಣೆ ಕೊಟ್ಟಿದ್ದಾರೆ.

ಒಂದನೆಯದಾಗಿ ಮೈಸೂರು ರಾಜ್ಯದ ತಾಲ್ಲೂಕು ಅಭಿವೃದ್ಧಿ ಮಂಡಳಿಗಳ ಚುನಾವಣೆ ನಡೆಸುವುದು ಎರಡನೆಯದಾಗಿ ಒಂದೆ ನಡೆದಂಥ ದಸರಾ ವಸ್ತುಪ್ರದರ್ಶನದ ಜಯ ಲಲಿತಾ ಪ್ರಕರಣದ ಅಕೌಂಟ್ಸ್ ಬಗ್ಗೆ ಈ ಸಭೆಯ ಮುಂದೆ ಇಡಬೇಕು ಎಂದು ಹೇಳಿದಾಗ ಈ ಸಭೆಯ ಮುಂದೆ ಇಡುತ್ತೇವೆ ಎಂದು—ಮಾನ್ಯ ಸಚಿವರು ಹೇಳಿದರು. ಆದುದರಿಂದ ಇದರ ಬಗ್ಗೆ ಹೇಳಬೇಕು. ಶ್ರೀಮಾನ್ ಮ್ಯಾಜಿಸ್ಟ್ರೇಟ್‌ನ ಸ್ವಾಮಿ ಯವರು ತಾಲ್ಲೂಕು ಅಭಿವೃದ್ಧಿ ಮಂಡಳಿಗಳ ಚುನಾವಣೆಯನ್ನು ನಡೆಸುತ್ತಾರೆಯೇ ಇಲ್ಲವೇ ? ಖಚಿತವಾಗಿ ಈ ಸಭೆ ಮುಗಿಯುವುದರೊಳಗೆ ಎಂದರೆ 25ನೇ ತಾರೀಖಿನೊಳಗೆ ಹೇಳಬೇಕು.

ಅಧ್ಯಕ್ಷರು.—ಒಹುರೇ ಈ ಸಭೆ ಮುಗಿಯುವುದರೊಳಗೆ ಇಡಬಹುದು.

ಶ್ರೀ ಕಾಗೋಡು ತಿಮ್ಮಪ್ಪ.—ಈ ಸಭೆ ಮುಗಿಯುವುದರೊಳಗೆ ಇಡುತ್ತಾರೆ ಎಂದು ಹೇಳುವುದು ಇದು ಮೂರನೆಯ ಸಲ. ಇನ್ನು 3 ದಿವಸ ತಪ್ಪಿದರೆ 4 ದಿವಸ ಈ ಸಭೆ ನಡೆಯಬಹುದು. ಆದುದರಿಂದ ಈ ಬಗ್ಗೆ ಒಂದು ಖಚಿತವಾದ ದಿವಸ ಹೇಳುತ್ತೇವೆ ಎಂದು ತಿಳಿಸಿದರೆ ಈ ಬಗ್ಗೆ ನಾವು ಏನಾದರೂ ಹೇಳಲು ಅನುಕೂಲವಾಗುತ್ತದೆ.

ಶ್ರೀ ಡಿ. ದೇವರಾಜ್ ಅರಸ್.—ಅದನ್ನು ಈಗಲೇ ಹೇಳುವುದಕ್ಕಾಗುವುದಿಲ್ಲ.

ಶ್ರೀ ಕಾಗೋಡು ತಿಮ್ಮಪ್ಪ.—ಈ ತಾಲ್ಲೂಕು ಅಭಿವೃದ್ಧಿ ಮಂಡಳಿಗಳ ಚುನಾವಣೆಗಳನ್ನು ನಡೆಸು ತ್ತೀರಾ ಅಥವಾ ಇಲ್ಲವೇ ಅಥವಾ ಈಗ ಇರತಕ್ಕಂಥ ಅಪಧಿಯನ್ನು ಮುಂದುವರಿಸಿಕೊಂಡು ಹೋಗುತ್ತೀರಾ ಹೇಗೆ ?

Sri D. DAVARAJ URS.—I cannot say now.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಪ್ರಜಾಪ್ರಭುತ್ವದ ನೀತಿಯ ತತ್ವದ ಪ್ರಕಾರ ತಾಲ್ಲೂಕು ಅಭಿವೃದ್ಧಿ ಮಂಡಳಿಗಳ ಚುನಾವಣೆ ಮಂತ್ರಿಮಂಡಲ ನಡೆಸಲೇ ಬೇಕು. ಈ ಸಭೆ ಮುಗಿಯುವುದರೊಳಗೆ ತಾವು ಖಚಿತವಾಗಿ ಹೇಳಲೇಬೇಕು. ಇಲ್ಲದೇ ಹೋದರೆ ಇದರಿಂದ ಬೇಕಾದಷ್ಟು ಮಾತುಗಳು ಬರುತ್ತದೆ. ನೀವು ಈ ಬಗ್ಗೆ ಚುನಾವಣೆ ನಡೆಸುವುದಾದರೆ ಮೈಸೂರು ರಾಜ್ಯದಲ್ಲಿ ಪ್ರಜಾಪ್ರಭುತ್ವದ ತತ್ವಕ್ಕೆ ಬೆಲೆ ಬರುತ್ತದೆ, ಆದುದರಿಂದ ತಾವು ಈ ವಿಷಯದಲ್ಲಿ ಹೇಳಬೇಕೆಂದು ನಾನು ಕೇಳುತ್ತೇನೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಈ ಅಧಿವೇಶನ ಪ್ರಾರಂಭವಾಗಿ ಸುಮಾರು 3 ತಿಂಗಳಿಗಿಂತಲೂ ಹೆಚ್ಚಾಯಿತು. ಇದುವರೆಗೂ ಕೂಡ ಸರ್ಕಾರ ಒಂದು ಖಚಿತವಾದ ನಿರ್ಧಾರಕ್ಕೆ ಬರಲಿಲ್ಲ ಎಂದರೆ ನಾವು ಸರ್ಕಾರದ ಕಾರ್ಯಾಚಟುವಟಿಕೆಗಳ ಬಗ್ಗೆ ಶೋಚನೆಯನ್ನು ವ್ಯಕ್ತಪಡಿಸಬೇಕಾಗುತ್ತದೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಸರ್ಕಾರ ಈ ಬಗ್ಗೆ ಏನು ತೀರ್ಮಾನ ತೆಗೆದುಕೊಳ್ಳುತ್ತದೆ ಎನ್ನುವುದನ್ನು ಬಹಿರಂಗವಾಗಿ ಪ್ರಕಟಿಸಿದರೆ ನಮಗೆ ಗೊತ್ತಾಗುತ್ತದೆ. ಅನಂತರ ನಮ್ಮದೂ ಕೂಡ ಏನಾದರೂ ಇದ್ದರೆ ಹೇಳಲು ಅವಕಾಶವಾಗುತ್ತದೆ. ಅದನ್ನು ಬಿಟ್ಟು ಇದನ್ನು ಸಸ್ಪೆನ್ಸ್‌ನಲ್ಲಿ ಇಟ್ಟರೆ ನಮಗೆ ಮಾತನಾಡುವುದಕ್ಕೆ ಅವಕಾಶ ಏನೂ ಆಗುವುದಿಲ್ಲ. ಆದುದರಿಂದ ಅದರ ಬಗ್ಗೆ ಒಂದು ಖಚಿತವಾದ ಅಭಿಪ್ರಾಯ ಹೇಳಬಿಡಿ.

ಶ್ರೀ ಎಂ. ಎಸ್. ಕೃಷ್ಣನ್.—ರಾಜ್ಯದಲ್ಲಿ ತಾಲ್ಲೂಕು ಅಭಿವೃದ್ಧಿ ಮಂಡಳಿಗಳ ಚುನಾವಣೆಗಳನ್ನು ನಡೆಸಿದರೆ ಚುನಾಯಿತ ಪ್ರತಿನಿಧಿಗಳು ಬರುವುದಕ್ಕೆ ಅವಕಾಶವಾಗುತ್ತದೆ. ಇದು ತಮಗೂ ಗೊತ್ತಿದೆ. ಇದು ಸಾಧಾರಣ ವಿಷಯವಾಗಿದ್ದರೆ ನಾವು ಒತ್ತಾಯ ಮಾಡಬೇಕಾಗಿಲ್ಲ. ಇದು ಸರ್ಕಾರದ ಅನೇಕ ಅಶ್ವಾಸನೆಗಳಿಗೆ ಸಂಬಂಧಪಟ್ಟಿದ್ದು. ರಾಜ್ಯದ ಆಡಳಿತವನ್ನು ನಡೆಸುವುದಕ್ಕೆ ಸಂಬಂಧಪಟ್ಟಿದ್ದು, ಇದು ರಾಜ್ಯದ ಪ್ರಜಾಪ್ರಭುತ್ವದ ನೀತಿಗೆ ಸಂಬಂಧಪಟ್ಟಿದ್ದು. ಆದುದರಿಂದ ಈ ವಿಷಯದಲ್ಲಿ ತಮ್ಮ ನೀತಿ ಏನು ಎನ್ನುವುದನ್ನು ಖಚಿತವಾಗಿ ತಿಳಿಸಬೇಕು ನಾವು ಒತ್ತಾಯ ಮಾಡುತ್ತಿದ್ದೇವೆ. ಅದಷ್ಟು ಬೇಗ ಚುನಾವಣೆಗಳನ್ನು ಮಾಡುತ್ತೇವೆ ಎನ್ನುವ ಅಶ್ವಾಸನೆಯನ್ನು ಕೊಡಬೇಕು ಎಂದು ಕೇಳುತ್ತೇನೆ.

ಶ್ರೀ ಡಿ. ದೇವರಾಜ್ ಅರಸ್.—ಈಗ ಏನೂ ಹೇಳುವ ಹಾಗೆ ಇಲ್ಲ ಎಂದು ಆಗಲೇ ಹೇಳಿದ್ದೇನೆ.